

## आकाशवाणी चंडीगढ़

13 जुलाई 2025, समय 1810

### मुख्य समाचार :-

- केंद्र सरकार ने राज्यों और केंद्र शासित प्रदेशों को नकली व घटिया उर्वरकों की आपूर्ति पर तत्काल कठोर कार्रवाई करने के निर्देश दिए।
- भारतीय अन्तरिक्ष यात्री गुप कैप्टन शुभांशु शुक्ला और एक्सओम-4 मिशन के तीन अन्य यात्रियों की वापसी यात्रा कल शुरू होगी।
- हरियाणा के कैथल में नशों के विरुद्ध हॉफ मैराथन निकाली गई। मुख्यमंत्री नायब सिंह ने कहा कि विकसित भारत की परिकल्पना को साकार करने में युवाओं का अहम योगदान होगा।
- मुख्यमंत्री ने भिवानी में महाराजा दक्ष प्रजापति जयन्ती समारोह में जिले के लिए 234 करोड़, 38 लाख रुपये की 19 परियोजनाओं का शिलान्यास व उद्घाटन किया।
- स्वच्छ सर्वेक्षण 2024 के घोषित परिणामों में हरियाणा के करनाल शहर को देश के 15 स्वच्छ शहरों में स्थान मिला।

\*\*\*\*\*

केंद्र सरकार ने राज्यों और केंद्रशासित प्रदेशों को नकली और घटिया उर्वरकों की आपूर्ति पर तत्काल कठोर कार्रवाई करने का निर्देश दिया है। केंद्रीय कृषि मंत्री शिवराज सिंह चौहान ने सभी राज्यों और केंद्रशासित प्रदेशों के मुख्यमंत्रियों को इस बारे में एक पत्र लिखा है। कृषि मंत्री ने कहा कि उर्वरकों की पर्याप्त उपलब्धता सुनिश्चित करना राज्यों का दायित्व है। श्री चौहान ने राज्यों से दोषियों का लाइसेंस रद्द कर प्राथमिकी दर्ज करने को भी कहा है।

\*\*\*\*\*

भारतीय अंतरिक्ष यात्री गुप कैप्टन शुभांशु शुक्ला और एक्सओम-4 मिशन के तीन अन्य यात्रियों की वापसी यात्रा कल शुरू होगी। विज्ञान और प्रौद्योगिकी मंत्री जितेंद्र सिंह ने सोशल मीडिया पर एक पोस्ट में बताया कि सभी अंतरिक्ष यात्री मंगलवार को दोपहर लगभग तीन बजे धरती पर वापस आ जाएंगे। शुभांशु शुक्ला अंतर्राष्ट्रीय अंतरिक्ष स्टेशन के 14 दिन के मिशन पर हैं। वे इस स्टेशन पर पहुंचने वाले पहले भारतीय और 1984 में अंतरिक्ष में गये विंग कमांडर राकेश शर्मा के बाद दूसरे भारतीय हैं। इस यात्रा के दौरान शुभांशु ने सात प्रयोग किए हैं। शुभांशु के पिता शम्भू शुक्ला ने अपनी प्रसन्नता व्यक्त करते हुए कहा कि वे बेहद उत्साहित हैं।

जिसके लिए हम लोग इतने दिनों से इंतजार कर रहे थे। अब वह जो वापसी हो रही है हम लोगों को बहुत ही खुशी है और बहुत प्रसन्न है कि जल्दी से जल्दी वह वापस आ जाय। हम ईश्वर से प्रार्थना करते हैं कि वह जो सक्सल जो है पृथ्वी पर आसानी से उनका वापस हो, यह हमारे लिए बड़ी खुशी का दिन है।

\*\*\*\*\*

कैथल में आज सुबह नशों के विरुद्ध हाफ मैराथन निकाली गई। मुख्यमंत्री नायब सिंह सैनी ने हाफ मैराथन में युवा व बुजुर्ग धावकों पर पुष्प वर्षा कर मैराथन की शुरुआत की। मुख्यमंत्री ने खुद भी युवाओं के साथ दौड़ लगाई और प्रतिभागियों का हौसला बढ़ाया। हाफ मैराथन के ब्रांए एंसेसएर पैरालंपिक पदक विजेता हरविंदर सिंह व पर्वतारोही रीना भट्टी ने भी मैराथन में भाग लिया। मैराथन में धावकों ने 5 किलो मीटर से लेकर 21 किलो मीटर तक की दौड़ में हिस्सा लिया। मुख्यमंत्री ने मैराथन के बाद विजेता प्रतिभागियों को पुरस्कृत भी किया।

\*\*\*\*\*

हरियाणा के मुख्यमंत्री नायब सिंह सैनी ने कहा है कि प्रधानमंत्री नरेंद्र मोदी की वर्ष 2047 तक भारत को विकसित राष्ट्र बनाने की परिकल्पना को पूरा करने में युवाओं का अहम योगदान रहेगा। मुख्यमंत्री कैथल में आज सुबह नशों के विरुद्ध निकाली गई हाफ मैराथन के बाद मीडिया से बातचीत कर रहे थे। मुख्यमंत्री ने कहा कि नशा समाप्त होगा तो युवा स्वस्थ होगा और समाज, प्रदेश और देश प्रगति के पथ पर आगे बढ़ेगा। उन्होंने कहा कि विकसित भारत की परिकल्पना को साकार करने के लिए युवाओं को नशों से दूर रह कर अपने स्वास्थ्य पर ध्यान देना होगा। उन्होंने कहा -

मुख्यमंत्री ने कहा कि सरकार द्वारा लोगों को नशे के खिलाफ जागरूक करने के साथ-साथ नशे के कारोबार में संलिप्त लोगों के खिलाफ सख्त कार्रवाई भी की जा रही है। उन्होंने नशे के खिलाफ किए गए प्रयासों का जिक्र करते हुए कहा -

मुख्यमंत्री ने युवाओं से भी नशों से दूर रहने का संकल्प लेने का आह्वान किया।

\*\*\*\*\*

हरियाणा के मुख्यमंत्री नायब सिंह सैनी ने आज भिवानी में आयोजित प्रदेश स्तरीय महाराजा दक्ष प्रजापति जयंती समारोह में जिले के लिए 234 करोड़,38 लाख रुपये की 19 परियोजनाओं का शिलान्यास व उद्घाटन किया। इनमें 147 करोड़ रुपये की 13 परियोजनाओं का शिलान्यास व 87 करोड़,42 लाख रुपये की 6 परियोजनाओं का उद्घाटन शामिल है। मुख्यमंत्री ने कहा कि महाराजा श्री दक्ष प्रजापति सृष्टि के विस्तारक थे। उन्होंने समाज को अनुशासित व व्यवस्थित करने का ढांचा प्रदान किया। श्री नायब सिंह ने कहा -

मुख्यमंत्री ने अगले 15 दिनों में प्रदेश के दो हजार गांवों में प्रजापति समाज के लोगों को भूमि उपलब्ध करवाने की घोषणा की। इसके साथ ही उन्होंने बीसी-सी व पी श्रेणी के कामगारों को हरियाणा ग्रामीण औद्योगिक योजना के तहत काम के लिए 15 प्रतिशत अनुदान देने व सात वर्षों के लिए सात प्रतिशत ब्याज दर पर 8 लाख रुपये तक का ऋण उपलब्ध करवाने की घोषणा भी की। उन्होंने कहा कि आज प्रजापति समाज किसी पहचान का मोहताज नहीं है। आज खुदाई के दौरान मिलने वाले मिट्टी के बर्तन व मूर्तियां इस बात के परिचायक हैं कि प्रजापति समाज का इतिहास लाखों वर्ष पुराना है। समारोह में भाजपा प्रदेशाध्यक्ष, सांसद, विभिन्न मंत्री व विधायक भी शामिल हुए।

\*\*\*\*\*

केंद्र सरकार द्वारा स्वच्छ सर्वेक्षण-2024 के घोषित परिणामों में हरियाणा के करनाल शहर को देश के 15 स्वच्छ शहरों में स्थान मिला है। राष्ट्रपति श्रीमती द्रौपदी मुर्मू 17 जुलाई को दिल्ली में होने वाले कार्यक्रम में करनाल नगर निगम को यह पुरस्कार प्रदान करेंगी। केंद्रीय मंत्री मनोहर लाल ने करनाल के राष्ट्रपति पुरस्कार के लिए चुने जाने पर करनालवासियों को बधाई दी और कहा कि वे भविष्य में भी स्वच्छता को बरकरार रखने में सहयोग करें। उन्होंने इस उपलब्धि का श्रेय करनाल के जनप्रतिनिधियों, सफाई कर्मियों व जनता को दिया।

\*\*\*\*\*

हरियाणा में पेंगू के 10 से 12 मामले मिलने के बाद हरियाणा स्वास्थ्य विभाग ने निगरानी बढ़ा दी है। हरियाणा स्वास्थ्य विभाग के महानिदेशक डॉ कुलदीप सिंह ने बताया -

डॉक्टर कुलदीप सिंह ने कहा कि पेंगू का लार्वा बनने का मुख्य कारण इस बार जून के महीने में बारिश होने से जगह जगह पानी खड़ा होना है। उन्होंने कहा -

\*\*\*\*\*

मौसम विभाग ने कहा है कि हरियाणा और चण्डीगढ़ में आज रात और कल कुछ स्थानों पर हल्की मध्यम या भारी वर्षा हो सकती है। जबकि 15 से 17 जुलाई तक कुछ स्थानों पर और 18 व 19 जुलाई को कहीं कहीं हल्की से मध्यम वर्षा होने की संभावना है। विभाग के अनुसार इस दौरान गरज चमक के साथ आंधी तूफान भी आ सकता है। इसके अलावा विभाग ने कल कहीं कहीं भारी वर्षा होने का अनुमान भी लगाया है। विभाग ने कहा है कि आज अभी तक कुछ स्थानों से हल्की से मध्यम वर्षा होने व कहीं कहीं बिजली तूफान के साथ भारी वर्षा होने की खबर है।

\*\*\*\*\*